

LINJI GWIDA

LINJA TA' GWIDA TAL-BANK ĊENTRALI EWROPEW

tal-21 ta' April 2010

dwar TARGET2-Securities

(BĊE/2010/2)

(2010/272/UE)

IL-KUNSILL GOVERNATTIV TAL-BANK ĊENTRALI EWROPEW,

Governattiv iddeċieda wkoll li t-T2S jiġi żviluppat u mħaddem mill-4CB.

Wara li kkunsidra t-Trattat dwar il-Funzjonament tal-Unjoni Ewropea u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn issa 'l quddiem l-"Istatut tas-SEBC") u b'mod partikolari l-Artikoli 3.1, 12.1, 17, 18 u 22 tiegħu,

Billi:

(1) Fis-6 ta' Lulju 2006, il-Kunsill Governattiv tal-Bank Ċentrali Ewropew (BĊE) iddeċieda li jespjora, f'kooperazzjoni mad-depożitarji ċentrali tat-titoli (CSDs) u parteċipanti oħrajn tas-suq, il-possibbiltà li jitwaqqaf servizz ġdid tal-Eurosistema għas-saldu tat-titoli fi flus ta' bank ċentrali, li jissejjaħ TARGET2-Securities (T2S). Bħala parti mill-hidmiet tal-Eurosistema skont l-Artikoli 17, 18 u 22 tal-Istatut tas-SEBC, it-T2S għandu l-għan li jiffaċilita l-integrazzjoni ta' wara n-negozju billi joffri saldu ta' titoli u kontanti fi flus ta' bank ċentrali mal-Ewropa kollha, ċentrali, newtrali u transkonfini biex is-CSDs jistgħu jipprovdu lill-klijenti tagħhom b'servizzi ta' saldu konsenja-kontra-hlas armonizzati u ttrasformati f'komoditajiet f'ambjent tekniku integrat b'kapacitajiet transkonfini. Billi l-forniment ta' flus ta' bank ċentrali huwa komputu ċentrali tal-Eurosistema, it-T2S għandu n-natura ta' servizz pubbliku. Il-BĊNi taż-żona euro ser jipprovdu servizzi ta' ġestjoni ta' garanziji u ta' saldu ta' flus ta' bank ċentrali fit-T2S.

(2) L-Artikolu 22 tal-Istatut tas-SEBC jipprovdi li l-Eurosistema għandha "tiżgura sistemi ta' ikklerjar u hlas fi hdan l-Unjoni". Barra minn dan, is-saldu fi flus ta' bank ċentrali jevita r-riskji tal-likwidità u għalhekk huwa essenzjali għan-negozju ta' wara xieraq ta' titoli u għas-suq finanzjarju in ġenerali.

(3) Fis-17 ta' Lulju 2008, il-Kunsill Governattiv iddeċieda li jniedi l-proġett T2S u li jipprovdi r-rizorsi meħtieġa sakemm jitlesta. Abbażi ta' offerta li saret mid-Deutsche Bundesbank, il-Banco de España, il-Banque de France u l-Banca d'Italia (minn issa 'l quddiem il-"4CB"), il-Kunsill

(4) Il-Kunsill Governattiv adotta d-Deciżjoni BĊE/2009/6 tad-19 ta' Marzu 2009 dwar it-twaqqif tal-Bord għall-Programm TARGET2-Securities ⁽¹⁾ bħala bord ta' manigment effettiv tal-Eurosistema li ser jiżviluppa proposti għall-Kunsill Governattiv dwar kwistjonijiet strateġiċi ewlenin u jeżegwixxi hidmiet ta' natura purament teknika. Il-mandat tal-Bord għall-Programm T2S, li jinsab fl-Anness tad-Deciżjoni BĊE/2009/6, jirrappreżenta wieħed mill-pedamenti tal-governanza tat-T2S. Il-Bord għall-Programm T2S ġie fl-istess waqt fdat b'certi dmirijiet ta' implimentazzjoni mill-banek ċentrali tal-Eurosistema sabiex ikun jista' jkun operattiv għal kollox u jaġixxi fisem l-Eurosistema kollha.

(5) Din il-Linja ta' Gwida tippovdi b'mod partikolari l-pedamenti bażiċi għall-Programm T2S fil-fażi tal-ispeċifikazzjoni u l-iżvilupp tiegħu. Tirrappreżenta l-qofol tad-deċiżjonijiet imsemmijin qabel tal-Kunsill Governattiv u tispeċifika wkoll b'mod partikolari r-rwoli u r-responsabbiltajiet tal-Bord għall-Programm T2S u tal-4CB kif ukoll ir-relazzjoni reċiproka tagħhom. Ser ikollha jikkumplimentawha atti legali addizzjonali u arrangamenti kuntrattwali taht ir-responsabbiltà ahħarija tal-Kunsill Governattiv hekk kif il-Programm T2S jiġi żviluppat iktar.

(6) Skont id-deċiżjonijiet imsemmijin iktar 'il fuq tal-Kunsill Governattiv, il-governanza tal-Programm T2S hija bbażata fuq tliet livelli. Fuq l-ewwel livell ta' governanza, it-tehd ta' deciżjonijiet finali fir-rigward tat-T2S huwa vestit fil-Kunsill Governattiv, li jassumi r-responsabbiltà kumplessiva għall-Programm T2S u, taht l-Artikolu 8 tal-Istatut tas-SEBC, huwa dak li jiehu d-deċiżjonijiet għall-Eurosistema kollha. Fuq it-tieni livell ta' governanza, il-Bord għall-Programm T2S ġie stabbilit biex jassisti l-korpi li jieħdu d-deċiżjonijiet tal-BĊE biex jiġi żgurat li jintemm b'suċċess u fil-hin il-Programm T2S. Fl-aħħar, it-tielet livell ta' governanza huwa kompost mill-4CB.

⁽¹⁾ ĠU L 102, 22.4.2009, p. 12.

- (7) Billi s-servizzi tat-T2S jiġu offruti lis-CSDs, huwa importanti li r-relazzjoni tiġi strutturata magħhom matul l-iżvilupp, il-migrazzjoni u l-operazzjoni sussegwenti tat-T2S. Ser jitwaqqaf Grupp ta' Kuntatt għal dak l-iskop. Il-Gruppi tal-Utenti Nazzjonali huma forum għall-komunikazzjoni u l-interazzjoni mal-fornituri u l-utenti ta' servizzi tas-sald tat-titoli fi hdan is-suq nazzjonali tagħhom. Il-Grupp Konsultattiv T2S huwa forum għall-komunikazzjoni u interazzjoni bejn l-Eurosistema u l-partecipanti T2S esterni.
- (8) It-T2S mhuwiex impriża kummerċjali u mhuwiex intiż biex jikkompeti ma' CSDs jew ma' xi partecipant ieħor fis-suq. Għalhekk, filwaqt li s-sistema finanzjarja tat-T2S għandha l-iskop li tirkupra l-ispejjeż kollha, is-servizzi tat-T2S ma jiġux ipprovduti għal profitt. Ser tittiehed deċiżjoni interna dwar l-investment totali fit-T2S għall-Eurosistema, filwaqt li d-deċiżjoni dwar il-prezzijiet tas-servizzi T2S ikollha l-għan li jiġu rkuprati l-ispejjeż kollha. Barra minn hekk, l-Eurosistema għandha tapplika strettament il-prinċipju tan-nondiskriminazzjoni fir-rigward tas-CSDs, u jkollha l-għan li tiżgura ambjent ekwu fost is-CSDs li jgħaddu l-pjattaforma għas-sald tagħhom lit-T2S.
- (9) It-T2S huwa mekkaniżmu tekniku li ma jkunx disponibbli biss għas-sald feuro, ikun miftuh ukoll għall-BĊNi mhux fiż-żona tal-euro u banek oħra ċentrali li jixtiequ jippartecipaw billi jagħmlu l-valuta tagħhom disponibbli għas-sald tal-flus ta' bank ċentrali fit-T2S, kif maħsub f'din il-Linja ta' Gwida,

ADOTTA DIN IL-LINJA TA' GWIDA:

TAQSIMA I

DISPOŻIZZJONIJET ĠENERALI

Artikolu 1

Suġġett u ambitu

1. It-T2S għandu jkun ibbażat fuq pjattaforma teknika wahda integrata mas-sistemi ta' sald gross f'hin reali ta' bank ċentrali. Għandu jkun servizz ipprovdut mill-Eurosistema lis-CSDs li jippermetti tranżazzjonijiet għas-sald ta' titoli minghajr fruntieri, newtrali u ċentrali fuq bażi ta' konsenja-kontra-ħlas fi flus ta' bank ċentrali.
2. Din il-Linja ta' Gwida tistabbilixxi r-regoli dwar il-governanza tal-programm T2S. Tistabbilixxi wkoll il-karatteristiċi ewlenin tal-Programm T2S, billi tiddefinixxi r-rwoli u r-responsabbiltajiet rispettivi tal-Bord għall-Programm T2S u tal-4CB, u r-relazzjonijiet ta' bejniethom matul il-fażi tal-ispeċifikazzjoni u tal-iżvilupp. Tispeċifika wkoll id-deċiżjonijiet ewlenin li għandhom jittiehdu fir-rigward tat-T2S mill-Kunsill Governattiv. Barra minn hekk, din il-Linja ta' Gwida tippovdi għall-prinċipji bażiċi ta' dan kollu li ġej fir-rigward tat-T2S: (a) is-sistema finanzjarja, drittijiet u garanziji; (b) kif jiġu ddeterminati l-aċċess għas-CSDs u relazzjonijiet kuntrattwali mas-CSDs; (c) kif valuti

li mhuwiex l-euro jsiru eliġibbli għall-użu fit-T2S; u (d) l-iżvilupp tal-Programm T2S.

Artikolu 2

Definizzjonijiet

Għall-iskopijiet ta' din il-Linja ta' Gwida:

- “depożitarju ċentrali tat-titoli” (CSD) tfisser entità li: (a) tipprometti li jiġu pproċessati u jsir sald b'entrata fi ktieb ta' tranżazzjonijiet ta' titoli; u (b) tippovdi servizzi ta' kustodja, eż il-ġestjoni ta' azzjonijiet tal-korporazzjoni u ammortamenti; u (c) ikollha rwol attiv f'li tiġi żgurata l-integrità ta' hrug ta' titoli;
- “kunsinna kontra ħlas” tfisser mekkaniżmu li jorbot trasferiment ta' titoli u trasferiment ta' fondi b'mod li jiżgura li l-kunsinna ta' titoli ssehh biss jekk ikun sar il-ħlas ta' fondi;
- “BĊN taż-żona euro” tfisser il-bank ċentrali nazzjonali (BĊN) ta' Stat Membru li l-valuta tiegħu hija l-euro;
- “bank ċentrali tal-Eurosistema” tfisser jew BĊN taż-żona euro jew il-BĊE, skont il-każ;
- “Ftehim Qafas” tfisser il-qafas kuntrattwali li jidhol fih CSD u l-Eurosistema għall-fażi tal-iżvilupp u operattiva;
- “speċifikazzjonijiet funzjonali ġenerali” (GFS) tfisser deskrizzjoni ġenerali tas-soluzzjoni funzjonali li tiġi żviluppata biex tissodisfa r-rekwiziti tal-utent T2S. Tinkludi elementi bħall-arkitettura funzjonali (domains/moduli u interazzjonijiet), il-mudelli kuncettwali, il-mudell ta' dejta jew il-proċess tal-fluss ta' dejta;
- “ftehim Livell 2-Livell 3”, tfisser il-ftehim ta' provvista u thaddim innegozjat bejn il-Bord għall-Programm T2S u l-4CB, approvat mill-Kunsill Governattiv u sussegwentement iffirmit mil-banek ċentrali tal-Eurosistema u l-4CB. Huwa fih id-dettalji addizzjonali dwar id-dmirijiet u r-responsabbiltajiet tal-4CB, il-Bord għall-Programm T2S u l-banek ċentrali tal-Eurosistema;
- “Stat Membru” tfisser pajjiż li huwa membru tal-Unjoni;
- “BĊN li mhux taż-żona euro” tfisser il-BĊN ta' Stat Membru li l-valuta tiegħu mhijiex l-euro;
- “fażi operattiva” tfisser il-perijodu ta' żmien li jibda wara li l-ewwel CSD tkun imxiet għat-T2S;
- “bank ċentrali ieħor” tfisser il-bank ċentrali ta' pajjiż li huwa barra l-Unjoni;
- “skeda ta' ħlas” tfisser skeda li tindika s-sekwenza ta' ħlas għall-ħlasijiet rateali ta' rimborż lill-4CB;
- “ftehim tal-livell ta' servizz” tfisser kemm il-ftehim li jiddefinixxi l-livell ta' servizzi li għandhom jiġu pprovduti mill-4CB lill-Eurosistema, u l-ftehim li jiddefinixxi l-livell ta' servizzi li għandhom jiġu pprovduti mill-Eurosistema lis-CSDs fir-rigward tat-T2S;

- “fażi ta’ speċifikazzjoni u żvilupp” tfisser il-perijodu ta’ żmien li jibda bl-approvazzjoni tal-URD mill-Kunsill Governattiv u t-tmiem bil-bidu tal-fażi operattiva;
- “T2S” tfisser l-applikazzjoni ta’ negozju T2S u l-pjattaforma T2S;
- “applikazzjoni ta’ negozju T2S” tfisser is-software żviluppat u mhaddem mill-4CB fisem l-Eurosistema biex l-Eurosistema tkun tista’ tipprovdi servizzi T2S fuq il-pjattaforma T2S;
- “Proċedura ta’ Maniġment ta’ Bidla u Rilaxx T2S” tfisser sett ta’ regoli u proċeduri li jiġu applikati kull meta titnieda bidla fis-servizzi ta’ T2S;
- “allokazzjoni finanzjarja T2S” tfisser il-limitu superjuri ghar-rimborż tal-ispiza totali tat-T2S. L-allokazzjoni finanzjarja tiddetermina (a) għall-BĊNi partecipanti l-ammont massimu li għandu jithallas għat-T2S u (b) għall-4CB l-ammont li jiehdu lura minghand il-BĊNi partecipanti mal-kunsinna, skont l-iskeda tal-hlas miftiehma;
- “pjattaforma T2S” tfisser, għall-finijiet ta’ din il-Linja ta’ Gwida u minkejja l-użu tat-terminu pjattaforma T2S f’dokumentazzjoni T2S relatata ohra, il-hardware u l-komponenti kollha tas-software tas-sistema (jiġifieri s-software kollu użat bl-esklużjoni tal-applikazzjoni tan-negozju T2S) meħtieġa biex tithaddem u topera l-applikazzjoni tan-negozju T2S;
- “Programm T2S” tfisser is-sett ta’ attivitajiet relatati u deliverables meħtieġa biex it-T2S jiġi żviluppat sakemm ikun hemm il-migrazzjoni shiha tas-CSDs kollha li ffirmaw il-Ftehim Qafas mal-Eurosistema;
- “Bord għall-Programm T2S” tfisser il-korp ta’ maniġment tal-Eurosistema stabbilit bis-sahha tad-Deciżjoni BĊE/2009/6, li għandu l-hidma li jiżviluppa proposti għall-Kunsill Governattiv fuq kwistjonijiet strateġiċi ewlenin u jeżegwixxi hidmiet ta’ natura purament teknika fir-rigward tat-T2S;
- “kont tal-proġett T2S” tfisser il-kont T2S użat għall-ġbir u tqassim ta’ hlasijiet akkont, rimborż u miżati. Il-kont tal-proġett jista’ jkollu sub-kontijiet sabiex jiġu mifrudin it-tipi differenti ta’ dhul u hruġ ta’ flus. Mhuwiex ta’ natura baġi-tarja;
- “servizzi T2S” tfisser is-servizzi li għandhom jiġu pprovdu mill-Eurosistema lis-CSDs abbażi tal-Ftehim Qafas;
- “utenti tat-T2S” tfisser entitajiet legali li, għall-finijiet tat-T2S, ikunu dahlu f’relazzjoni kuntrattwali mas-CSDs li ffirmaw il-Ftehim Qafas mal-Eurosistema biex jużaw it-T2S. Tinkludi wkoll banek ta’ hlas li għandhom relazzjoni kuntrattwali mal-banek ċentrali u jipprovdu likwidità fuq kont ta’ kontanti T2S dedikat permezz ta’ kont tas-sistema ta’ sald gross f’hin reali lil istituzzjoni finanzjarja, li tagħmel sald f’T2S;
- “Speċifikazzjonijiet funzjonali dettaljati għall-utent” (UDFS) tfisser deskrizzjoni dettaljata tal-funzjonijiet li jiġġestixxu l-

flussi tad-dejta esterni T2S (minn applikazzjoni għal applikazzjoni). Tinkludi l-informazzjoni meħtieġa għall-utenti biex jaġġustaw jew jiżviluppaw is-sistema ta’ informazzjoni interna tagħhom biex tqabbadhom mat-T2S;

- “Manwal għall-utent” tfisser id-dokument li jiddeskrivi l-mod kif utenti T2S jistgħu jużaw numru ta’ funzjonijiet ta’ software T2S li huma disponibbli f’modalità (ibbażata fuq skrin) utent għal applikazzjoni;
- “Dokument dwar il-htigijiet tal’utent” (URD) tfisser id-dokument li jiistabilixxi r-rekwiżiti tal-utent għat-T2S kif ippubblikat mill-BĊE fit-3 ta’ Lulju 2008 u kif sussegwentement emendat permezz tal-Proċedura ta’ Maniġment ta’ Bidla u Rilaxx T2S.

TAQSIMA II

GOVERNANZA TAL-PROGRAMM T2S

Artikolu 3

Livelli ta’ governanza

Il-governanza tal-Programm T2S għandha tkun ibbażata fuq tliet livelli kif deskritt f’din it-Taqsima tal-Linja ta’ Gwida. Il-Livell 1 għandu jikkonsisti mill-Kunsill Governattiv, il-Livell 2 għandu jikkonsisti mill-Bord għall-Programm T2S u l-Livell 3 għandu jikkonsisti mill-4CB.

Artikolu 4

Il-Kunsill Governattiv

1. Il-Kunsill Governattiv għandu jkun responsabbli għad-direzzjoni, il-manigment kumplessiv u l-kontroll tal-Programm T2S. Għandu jkun responsabbli wkoll għat-tehid ta’ deciżjoni finali fir-rigward tal-Programm T2S u għandu jiddeciedi fuq l-allokazzjoni ta’ hidmiet mhux attribwiti speċifikament lil-Livelli 2 u 3.

2. B’mod partikolari, il-Kunsill Governattiv għandu jkollu l-kompetenzi li ġejjin:

- (a) responsabbiltà għall-governanza tal-Programm T2S permezz tal-attivitajiet kollha li ġejjin:
 - (i) li jiddeciedi fuq kull kwistjoni dwar il-governanza tat-T2S; li jassumi r-responsabbiltà għall-Programm T2S in generali u għalhekk ikun dak li jiehu d-deciżjoni finali jekk tinqala’ xi kwistjoni;
 - (ii) jiehu, fuq bażi ad hoc, deciżjonijiet dwar hidmiet assenjati lill-Bord għall-Programm T2S jew lill-4CB;
 - (iii) jalloka t-twertiq ta’ hidmiet speċifiċi addizzjonali jew sussegwenti dwar il-Programm T2S lill-Bord għall-Programm T2S u/jew lill-4CB, filwaqt li jiddetermina liema deciżjonijiet dwarhom iżomm għalih;
 - (iv) jadotta kwalunkwe deciżjoni dwar l-organizzazzjoni tal-Bord għall-Programm T2S;

- (b) jiehu hsieb talbiet minn membri tal-Grupp Konsultattiv T2S ipprezentati skont ir-regoli tal-Grupp Konsultattiv T2S;
- (c) jiddeciedi fuq is-sistema finanzjarja bażika għat-T2S, jiġifieri:
- (i) il-politika dwar il-prezzijiet għal servizzi T2S;
 - (ii) il-metodoloġija tal-ispiza għat-T2S;
 - (iii) l-arranġamenti finanzjarji skont l-Artikolu 12;
- (d) jiddeciedi dwar il-kriterji ta' aċċess tas-CSD;
- (e) jivvalida u jaċċetta l-Pjan tal-Programm T2S; jimmoniterja l-progress tal-Programm T2S u jiddeciedi dwar miżuri biex jitnaqqas kull dewmien fl-implimentazzjoni tat-T2S;
- (f) jiddeciedi fuq l-aspetti operattivi bażiċi tat-T2S, jiġifieri:
- (i) il-qafas operattiv tat-T2S, inkluża l-istrateġija tal-immanniġġar ta' incidenti u krizi;
 - (ii) il-qafas tas-sigurtà ta' informazzjoni T2S;
 - (iii) il-Proċedura ta' Maniġment ta' Bidla u Rilaxx T2S;
 - (iv) l-istrateġija għall-ittestjar tat-T2S;
 - (v) l-istrateġija ta' migrazzjoni tat-T2S;
 - (vi) il-qafas ta' maniġment ta' riskju tat-T2S;
- (g) japprova l-qafas kuntrattwali bażiku, jiġifieri:
- (i) il-ftehim bejn il-Livelli 2 u 3;
 - (ii) il-ftehim tal-livell ta' servizz innegożjat bejn il-Bord għall-Programm T2S u s-CSDs u l-banek ċentrali tal-Eurosistema kif ukoll mal-4CB;
 - (iii) il-kuntratti mas-CSDs li huma nnegożjati mill-Bord għall-Programm T2S konguntament mal-banek ċentrali tal-Eurosistema u, min-naħa l-oħra, is-CSDs;
 - (iv) il-kuntratti mal-BĈNi mhux taż-żona euro, banek ċentrali oħrajn jew awtoritajiet monetarji kompetenti oħrajn, inkluż ftehim tal-livell ta' servizz rispettiv;
- (h) responsabbiltà biex jittiehdu miżuri xierqa biex tiġi żgurata l-eżekuzzjoni ta' regoli u prinċipji ta' sorveljanza;
- (i) jiddeciedi dwar id-data tal-bidu tal-migrazzjoni tas-CSDs għat-T2S.

Artikolu 5

Il-Bord għall-Programm T2S

1. Il-kompożizzjoni u l-mandat tal-Bord għall-Programm T2S huma stabbiliti fid-Deċiżjoni BCE/2009/6. Il-Bord għall-Programm T2S għandu jkun inkarigat mid-dmirijiet assenjati lil-Livell 2 fi hdan il-qafas ġenerali definit mill-Kunsill Governattiv.

2. Il-mandat tal-Bord għall-Programm T2S jinkludi wkoll:
- (a) id-diskussjoni u l-approvazzjoni tal-GFS, l-UDFS u l-Manwali għall-Utent;
 - (b) l-implimentazzjoni tal-qafas operattiv T2S, inkluża l-istrateġija tal-immanniġġar ta' incidenti u krizi, fil-parametri magħmulin mill-Kunsill Governattiv;
 - (c) l-innegożjar tal-ftehim ta' partecipazzjoni tal-valuta msemmi fl-Artikoli 19(1) u (2);
 - (d) għoti ta' informazzjoni lill-awtoritajiet regolatorji u/jew ta' sorveljanza kompetenti;
 - (e) l-innegożjar tal-ftehim Livell 2-Livell 3 mal-4CB, għall-approvazzjoni tal-Kunsill Governattiv.

Artikolu 6

Il-4CB

1. Il-4CB għandhom jiżviluppaw u joperaw T2S u għandhom jipprovdu informazzjoni dwar l-organizzazzjoni interna tagħhom u l-allokazzjoni tax-xogħol lill-Bord għall-Programm T2S.

Il-4CB għandhom, b'mod partikolari, jagħmlu l-hidmiet kollha li ġejjin:

- (a) jippreparaw, abbażi tal-URD u l-gwida tal-Bord għall-Programm T2S, il-GFS, l-UDFS u l-Manwali għall-Utent skont il-Pjan tal-Programm T2S;
- (b) jiżviluppaw u jibnu T2S f'isem l-Eurosistema, u jipprovdu l-komponenti tekniċi tat-T2S skont il-Pjan tal-Programm T2S u mal-URD, il-GFS u l-UDFS u livelli oħrajn ta' speċifikazzjonijiet u servizz;
- (c) jagħmlu t-T2S disponibbli lill-Bord għall-Programm T2S skont iż-żmien, l-ispeċifikazzjonijiet u l-livelli ta' servizz approvati;
- (d) jissottomettu s-segweni lill-Bord għall-Programm T2S għall-finijiet tal-arranġamenti finanzjarji T2S skont l-Artikolu 12:
 - (i) stima, f'forma li tista' tiġi evalwata u/jew awditjata mill-kumitat rilevanti tas-Sistema Ewropea ta' Banek Ċentrali (SEBC) jew tal-Eurosistema u/jew minn awdituri esterni, tal-ispejjeż li se jehlu biex jiżviluppaw u joperaw it-T2S;
 - (ii) offerta finanzjarja, li tinkludi t-tip, l-iskeda tal-hlas kif ukoll il-perijodu ta' żmien kopert;
- (e) jiksbu l-liċenzji kollha mehtieġa biex jinbena u jiġi operat it-T2S u biex l-Eurosistema tkun f'posizzjoni li tipprovdi servizzi T2S lis-CSDs;

(f) jimplimentaw tibdil fit-T2S skont il-Proċedura ta' Maniġment ta' Bidla u Rilaxx T2S;

(g) jipprovdu risposti fil-qasam ta' kompetenza tagħhom għal talbiet ifformulati mill-Kunsill Governattiv jew il-Bord għall-Programm T2S;

(h) jipprovdu tahrig, appoġġ tekniku u operattiv għal testijiet u għal migrazzjoni, taht il-koordinazzjoni tal-Bord għall-Programm T2S;

(i) jinnegożjaw il-ftehim tal-Livell 2-Livell 3 mal-Bord għall-Programm T2S.

2. Il-4CB għandhom ikunu responsabbli in solidum fil-konfront tal-Eurosistema għat-twettiq tal-hidmiet tagħhom. Ir-responsabbiltà għanda tkopri frodi, aġir doluż u traskuraġni kbira. Is-sistema ta' responsabbiltà għandha tiġi speċifikata iżjed fil-ftehim tal-Livell 2-Livell 3.

3. L-outsourcing jew is-subappaltar tax-xogħol ta' hawn fuq mill-4CB lil fornituri esterni għandu jkun minghajr preġudizzju għar-responsabbiltà tal-4CB lejn l-Eurosistema u parteċipanti oħrajn u għandu jkun trasparenti għall-Bord għall-Programm T2S.

Artikolu 7

Relazzjonijiet ma' parteċipanti esterni

1. Il-Grupp Konsultattiv T2S huwa forum għall-komunikazzjoni u interazzjoni bejn l-Eurosistema u parteċipanti T2S esterni. Il-Grupp Konsultattiv T2S għandu jirrapporta lill-Bord għall-Programm T2S u jista', f'każijiet eċċezzjonali, iressaq kwistjonijiet għall-attenzjoni tal-Kunsill Governattiv.

Il-Grupp Konsultattiv T2S għandu jiġi ppresedut mill-president tal-Bord għall-Programm T2S. Il-komposizzjoni u l-mandat tal-Grupp Konsultattiv T2S huma stabbiliti fl-Anness ta' din il-Linja ta' Gwida.

Il-Grupp Konsultattiv għandu jwettaq il-funzjoni tiegħu skont ir-Regoli ta' Proċedura li huma approvati mill-Kunsill Governattiv.

2. Il-Grupp ta' Kuntatt CSD huwa forum għall-komunikazzjoni u interazzjoni mas-CSDs. Huwa jiffacilita t-tnejn u l-innegożjar tal-Ftehim Qafas bejn l-Eurosistema, minn naħa, u s-CSDs li jixtiequ jipparteċipaw fit-T2S, min-naħa l-oħra. Il-Grupp ta' Kuntatt CSD għandu jkun ippresedut mill-president tal-Bord għall-Programm T2S. Il-kompożizzjoni u l-mandat tal-Grupp ta' Kuntatt CSD huma stabbiliti fl-Anness.

3. Il-Gruppi ta' Utenti Nazzjonali huma forum għall-komunikazzjoni u interazzjoni ma' fornituri u utenti ta' servizzi għas-sald ta' titoli ġewwa s-suq nazzjonali tagħhom, biex jappoġġjaw l-iżvilupp u l-implimentazzjoni tat-T2S u biex jiġi vvalutat l-impatt tat-T2S fis-swieq nazzjonali. Il-Gruppi ta' Utenti Nazzjonali għandhom jiġu ppreseduti mill-BCNi rispettivi. Il-kompożizzjoni u l-mandat tal-Gruppi ta' Utenti Nazzjonali huma stabbiliti fl-Anness I.

Artikolu 8

Governanza tajba

1. Sabiex jiġu evitati kunflitti ta' interess bejn il-provvista ta' servizz ta' T2S tal-Eurosistema u l-funzjonijiet regolatorji tagħha, il-banek ċentrali tal-Eurosistema għandhom jiżguraw li:

(a) membri tal-Bord għall-Programm T2S ma jipparteċipaw f'attivitajiet ta' sorveljanza tal-banek ċentrali tagħhom marbutin mat-T2S. kif speċifikat fir-Regoli ta' Proċedura tal-Bord għall-Programm T2S, kif approvati mill-Kunsill Governattiv. M'għandhomx ikunu membri tal-Kumitat tas-Sistemi ta' Hlas u Sald (PSSC), tal-Kumitat tat-Teknoloġija tal-Infommazzjoni (ITC) jew il-Kumitat tat-Tmexxija IT tal-Eurosistema (EISC);

(b) ikun hemm distinzjoni bejn is-sorveljanza T2S u l-attivitajiet operattivi tat-T2S.

2. Il-Bord għall-Programm T2S għandu jkun sugġett għall-obbligi ta' rappurtar, kontroll u verifika, kif definit f'din il-Linja ta' Gwida. Verifika dwar l-iżvilupp, l-operazzjoni u l-ispiza ta' T2S għandhom jibdew u jitmexxew abbażi ta' principji u arrangamenti li jidher fil-politika ta' verifika tas-SEBC tal-Kunsill Governattiv fis-sehħ fiż-żmien meta ssir l-verifika rilevanti.

Artikolu 9

Kooperazzjoni u informazzjoni

1. Il-4CB u l-Bord għall-Programm T2S għandhom jikkoperaw ma' xulxin, jiskambjaw informazzjoni u jipprovdu appoġġ tekniku u ta' natura oħra lil xulxin matul l-iżvilupp tal-Programm T2S.

2. Il-4CB, il-banek ċentrali tal-Eurosistema l-oħrajn u l-Bord għall-Programm T2S għandhom jinfurmaw lil xulxin minnufih dwar kull kwistjoni li tista' taffettwa materjalment l-iżvilupp jew bini ta' T2S, u għandhom jipprovaw jimmitigaw kull riskju relatat.

3. Il-Bord għall-Programm T2S għandu jirrapporta fuq bażi trimestrali lill-Kunsill Governattiv fuq l-iżvilupp tal-Programm T2S. Għandhom jintbagħtu lill-PSSC u lill-EISC abbozzi ta' rapporti għal kummenti qabel is-sottomissjoni permezz tal-Bord Eżekuttiv lill-Kunsill Governattiv.

4. Il-Bord għall-Programm T2S għandu jaqsam l-aġendi, is-sommarji u d-dokumentazzjoni rilevanti tal-laqgħat tiegħu mal-membri tal-PSSC, biex daww il-membri jkun jistgħu jipprovdu reazzjoni f'każ ta' bżonn.

5. Il-Bord għall-Programm T2S jista' jikkonsulta, u jista' jiġi kkonsultat minn kwalunkwe kumitat tas-SEBC kompetenti kif ikun mehtieg.

6. Il-4CB għandu jipprovdi rapporti regolari fuq il-Programm T2S lill-Bord għall-Programm T2S.

7. Il-kontenut u l-proċedura dettaljata għar-rappurtar ta' obbligi tal-Bord għall-Programm T2S u tal-4CB huma spjegati fid-dettall fil-ftehim Livell 2-Livell 3.

TAQSIMA III

SISTEMA FINANZJARJA

Artikolu 10

Politika tal-prezzijiet

1. Il-politika tal-prezzijiet għat-T2S għandha tiġi ggwidata mill-prinċipji bażiċi li mhijiex għall-profit, hija għall-irkupru shih tal-ispejjeż u għan-nondikriminazzjoni fil-konfront tas-CSDs.

2. Fi żmien 6 xhur wara l-adozzjoni ta' din il-Linja ta' Gwida, il-Bord għall-Programm T2S għandu jibgħat lill-Kunsill Governattiv proposta fuq il-politika tal-prezzijiet għal servizzi T2S, inklużi l-proċeduri ġenerali u rapport fuq il-konformità tat-T2S mal-oġġettivi ta' operazzjoni fuq bażi li mhijiex għall-profit u biex jinkiseb l-irkupru tal-ispejjeż kollha, inkluża l-valutazzjoni ta' kwalunkwe riskju finanzjarju riżultanti li tista' tkun esposta għalih l-Eurosistema. Il-politika tal-prezzijiet ser tiġi diskussa mas-CSDs u l-utenti qabel ma tintbagħat lill-Kunsill Governattiv.

Artikolu 11

Metodoloġija għall-ispejjeż u l-kontabbiltà

1. It-T2S ser ikun sugġett għall-metodoloġija komuni għall-ispejjeż tal-Eurosistema u għal-Linja ta' Gwida BCE/2006/16 dwar il-qafas legali għall-kontabbiltà u rappurtar finanzjarju fis-Sistema Ewropea ta' Banek Ċentrali ⁽¹⁾, sakemm il-Kunsill Governattiv ma jiddeċidix mod ieħor.

2. Il-Bord għall-Programm T2S għandu, fi stadju bikri hafna, jinvolti 'l-kumitati relevanti tas-SEBĊ/Eurosistema fil-valutazzjoni tal-implimentazzjoni korretta ta':

- (i) il-metodoloġija komuni għall-ispejjeż tal-Eurosistema fil-kuntest tal-istimi tal-ispejjeż T2S u l-kalkolu tal-ispejjeż annwali T2S; u
- (ii) il-Linja ta' Gwida BCE/2006/16 mill-BCE u l-4CB fil-kuntest tal-ispejjeż T2S u r-rikonossiment tal-attiv.

Artikolu 12

Arranġamenti finanzjarji

1. Il-Bord għall-Programm T2S għandu jipprezenta proposta dwar l-allokkazzjoni finanzjarja T2S lill-Kunsill Governattiv, li għandha tinkludi l-ispejjeż T2S, jiġifieri l-ispejjeż tal-4CB u tal-BCE għall-iżvilupp, il-manteniment u l-operat tat-T2S.

2. Il-proposta għandha tinkludi wkoll:

- (a) it-tip tal-offerta;
- (b) skeda tal-hlas;
- (c) perijodu ta' żmien kopert;

⁽¹⁾ ĠU L 348, 11.12.2006, p. 1.

(d) mekkaniżmu biex tinqasam in-nefqa;

(e) l-ispejjeż tal-kapital.

3. Il-Kunsill Governattiv għandu jicċiedi dwar l-arranġamenti finanzjarji.

Artikolu 13

Hlasijiet

1. Għandu jkun hemm kont tal-proġett T2S miżmum għand il-BCE fisem l-Eurosistema. Il-kont tal-proġett T2S m'għandux ikollu natura baġitarja iżda għandu jintuża sabiex jingabru u jitqassmu il-pagamenti bil-quddiem kollha marbutin mal-ispejjeż T2S, hlasijiet akkont u rimborzi, kif ukoll il-miżati għall-użu tat-T2S.

2. Il-Bord għall-Programm T2S għandu jiġġestixxi l-kont tal-proġett T2S fisem l-Eurosistema. Bla hsara għall-validazzjoni u l-aċċettazzjoni ta' dak li jrid jiġi kkunsinnat mill-4CB, il-Bord għall-Programm T2S għandu japprova l-pagament ta' kull hlas akkont lill-4CB skont l-iskeda għall-hlas approvata mill-Kunsill Governattiv u stabbilita fil-ftehim Livell 2-Livell 3.

Artikolu 14

Id-drittijiet tal-Eurosistema għat-T2S

1. Il-programm tat-T2S għandu jkun għal kollox proprjetà tal-Eurosistema.

2. Għal dan il-għan, il-4CB għandhom jagħtu liċenzji tal-Eurosistema dwar id-drittijiet ta' proprjetà intellettuali meħtieġa biex jippermettu lill-Eurosistema tipprovdi l-firxa shiha ta' servizzi T2S lis-CSDs taħt ir-regoli applikabbli u l-livelli ta' servizz komuni u fuq bażi ugwali. Il-4CB għandhom jikkompensaw 'il-Eurosistema għal kwalunkwe talba dwar ksur magħmul minn terzi fir-rigward ta' dawn id-drittijiet ta' proprjetà intellettuali.

3. Id-dettalji dwar id-drittijiet tal-Eurosistema lit-T2S għandhom jiġu miftiehma bejn il-4CB u l-Bord għall-Programm T2S fil-ftehim Livell 2-Livell 3. Id-drittijiet tal-awtoritajiet li ffirmaw ftehim ta' partecipazzjoni tal-valuta kif definit fl-Artikolu 18 għandhom jitnizzlu f'dak il-ftehim.

TAQSIMA IV

DEPOŻITARJI ĊENTRALI TA' TITOLI

Artikolu 15

Kriterji ta' aċċess tas-CSD

1. Is-CSDs għandhom ikunu eligibbli għall-aċċess għas-servizzi T2S sakemm:

- (a) ikunu ġew innotifikati lill-Kummissjoni Ewropea taħt l-Artikolu 10 tad-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli ⁽²⁾ jew, fil-każ ta' CSD mhux minn ġurisdizzjoni miż-Żona Ekonomika Ewropea (ŻEE), joperaw taħt qafas legali u regolatorju li huwa ekwivalenti għal dak fis-seħh fl-Unjoni;

⁽²⁾ ĠU L 166, 11.6.1998, p. 45.

(b) ġew ivvalutati pożittivament mill-awtoritajiet kompetenti fil-konfront tar-Rakkomandazzjonijiet ghas-Sistema ta' Sald ta' Titoli tas-CESR/SEBC;

(c) wara li jkunu ntalbu jagħmlu dan, ikunu poġġew għad-dispożizzjoni ta' CSDs oħra fit-T2S kull titolu/ISIN li tiegħu ikunu s-CSDs li harġu (jew is-CSD tekniku li harġu);

(d) jintrabtu li joffru lil CSDs oħrajn fit-T2S is-servizz bażiku ta' kustodja fuq bażi mhux diskriminatorja;

(e) jintrabtu ma' CSDs oħrajn fit-T2S li jagħmlu s-saldu tal-flus tal-bank ċentrali tagħhom fit-T2S, jekk il-valuta hija disponibbli fit-T2S.

2. Ir-regoli fir-rigward tal-kriterji ta' aċċess għas-CSDs għandhom jiġu implimentati fil-ftehim kuntrattwali bejn il-banek ċentrali tal-Eurosistema u s-CSDs.

3. Il-BĊE għandu jżomm lista fuq is-sit elettroniku tiegħu li tidentifika lis-CSDs ammessi biex jagħmlu saldu fit-T2S.

Artikolu 16

Relazzjonijiet kontrattwali ma' CSDs

1. Il-kuntratti bejn il-banek ċentrali tal-Eurosistema u s-CSDs, inklużi l-ftehim tal-livell ta' servizz għandhom ikunu armonizzati kompletament.

2. Il-Bord għall-Programm T2S, konguntament mal-banek ċentrali tal-Eurosistema, għandhom jinnegożjaw il-kuntratti mas-CSDs.

3. Il-kuntratti mas-CSDs għandhom jiġu approvati mill-Kunsill Ġenerali u wara ffirmati mill-bank ċentrali tal-Eurosistema tal-pajjiż fejn tinsab is-sede tas-CSD, jew mill-BĊE għas-CSDs li jinsabu barra ż-żona euro, f'kull każ waqt li jaġixxu fisem il-banek ċentrali tal-Eurosistema kollha. Fir-rigward tal-Irlanda, il-kuntratt ser jiġi ffirmat mill-bank ċentrali tal-Eurosistema tal-Istat Membru li nnotifika s-sistema ta' saldu ta' titoli lill-Kummissjoni Ewropea skont l-Artikolu 10 tad-Direttiva 98/26/KE.

Artikolu 17

Konformità mar-rekwiziti regolatorji

1. Il-Bord għall-Programm T2S għandu jkollu l-għan li jappoġġa konformità kontinwa mis-CSDs mar-rekwiziti legali, regolatorji u ta' sorveljanza rilevanti.

2. Il-Bord għall-Programm T2S għandu jikkunsidra jekk il-BĊE għandux johroġ rakkomandazzjonijiet biex iħajjar adattamenti leġislattivi biex jiġu żgurati drittijiet ta' aċċess ugwali għas-servizzi T2S mis-CSDs u jsiru proposti dwarhom lill-Kunsill Governattiv.

TAQSIMA V

VALUTI LI MHUMIEX F'EURO

Artikolu 18

Kundizzjonijiet ta' eliġibbiltà għall-inklużjoni fit-T2S

1. Valuta taż-ŻEE li mhijiex l-euro għandha tkun eliġibbli għall-użu fit-T2S sakemm il-BĊN mhux fiż-żona tal-euro, bank ċentrali iehor jew awtorità oħra responsabbli għal dik il-valuta ikunu dahlu fi ftehim ta' partecipazzjoni tal-valuta mal-Eurosistema u li l-Kunsill Governattiv ikun approva l-eliġibbiltà ta' dik il-valuta.

2. Valuta li ma tkunx valuta ŻEE għandha tkun eliġibbli għall-użu fit-T2S sakemm il-Kunsill Governattiv ikun approva l-eliġibbiltà ta' dik il-valuta, jekk:

(a) il-qafas legali, regolatorju u ta' sorveljanza applikabbli għas-saldu f'dik il-valuta jipprovdi sostanzjalment l-istess livell ta' ċertezza jew oghla bhal dak fis-sehh fl-Unjoni;

(b) l-inklużjoni ta' dik il-valuta fit-T2S ikollha impatt pożittiv fuq il-kontribuzzjoni tat-T2S fis-suq tas-saldu tat-titoli tal-Unjoni;

(c) il-bank ċentrali l-iehor jew awtorità oħra responsabbli għal dik il-valuta jidhlu fi ftehim ta' partecipazzjoni tal-valuta sodisfaċenti reċiprokament mal-Eurosistema.

3. Skont il-mandat tal-Bord għall-Programm T2S, BĊNi li mhumiex taż-żona tal-euro jistgħu jiġu rappreżentati fil-Bord għall-Programm T2S.

TAQSIMA VI

ŻVILUPP TAL-PROGRAMM T2S

Artikolu 19

Pjan tal-Programm T2S

1. Mal-adozzjoni ta' din il-Linja ta' Gwida, il-Bord għall-Programm T2S għandu jagħmel proposti lill-Kunsill Governattiv għall-Pjan ta' Programm T2S, ibbażat fuq l-URD, li jikkonsisti minn lista strutturata ta' deliverables u attivitajiet fir-rigward tal-Programm T2S, flimkien mal-interdipendenzi tagħhom u dati tal-bidu u tat-tmieni intenzjonati.

2. Abbażi tal-proposti magħmulin mill-Bord għall-Programm T2S, il-Kunsill Governattiv għandu jivvaluta, jivvalida u jaċċetta il-Pjan tal-Programm T2S.

3. Il-Bord għall-Programm T2S għandu jstabbilixxi skeda ta' programm dettaljata abbażi tal-Pjan tal-Programm T2S li jidentifika l-milestones tal-Programm T2S. L-iskeda għandha tiġi ppubblikata u kkomunikata lill-partecipanti fit-T2S.

4. Jekk hemm riskju serju li milestone tal-Programm T2S mhux ser jintlaħaq, il-Bord għall-Programm T2S għandu jinforma minnufih lill-Kunsill Governattiv b'dan, u jipproponi miżuri biex jitnaqqas kull dewmien fl-implimentazzjoni tal-Programm T2S.

TAQSIMA VII

DISPOŻIZZJONIJIET FINALI*Artikolu 20***Ftehim Livell 2-Livell 3**

1. Bla hsara għal din il-Linja ta' Gwida, ftehim Livell 2-Livell 3 għandu jipprovdi għad-dettalji addizzjonali tad-dmirijiet u r-responsabbiltajiet tal-4CB, il-Bord għall-Programm T2S u l-banek ċentrali tal-Eurosistema.

2. L-abbozz ta' ftehim Livell 2-Livell 3 għandu jintbagħat għall-approvazzjoni tal-Kunsill Governattiv imbagħad jiġi ffirmat mill-Eurosistema u l-4CB.

*Artikolu 21***Soluzzjoni ta' tilwim**

1. Jekk tilwima fir-rigward ta' kwistjoni regolata minn din il-Linja ta' Gwida ma tkunx tista' tiġi solvuta bi ftehim bejn il-partijiet milqutin, kull parti milquta tista' tibgħat il-kwistjoni lill-Kunsill Governattiv għal deċiżjoni.

2. Il-ftehim Livell 2-Livell 3 għandu jipprovdi li l-Bord għall-Programm T2S jew l-4CB jistgħu jressqu kull tilwima li tinqala' mill-ftehim Livell 2-Livell 3 lill-Kunsill Governattiv.

*Artikolu 22***Dhul fis-sehh**

Din il-Linja ta' Gwida għandha tidhol fis-sehh fl-1 ta' Mejju 2010.

*Artikolu 23***Indirizzati u miżuri ta' implimentazzjoni**

Din il-Linja ta' Gwida tapplika għall-banek ċentrali kollha tal-Eurosistema.

Magħmul fi Frankfurt am Main, il-21 ta' April 2010.

Għall-Kunsill Governattiv tal-BĊE

Il-President tal-BĊE

Jean-Claude TRICHET

ANNEX

GRUPP KONSULTATTIV T2S**Mandat u komposizzjoni****1. Mandat u kompetenzi**

Il-Grupp Konsultattiv (AG) dwar it-TARGET2-Securities (T2S) għandu l-mandat segwenti:

- (a) li jappoġġja r-revizjoni mill-Eurosistema tal-Ispesifikazzjonijiet Ġenerali (ĠS) u tal-Ispesifikazzjonijiet Funzjonali Dettalġati għall-Utent (UDFS) sabiex jiżgura li jikkonformaw bis-shih mad-Dokument dwar ir-Rekwiziti għall-Utent (URD);
- (b) li jappoġġja r-revizjoni mill-Eurosistema ta' kull talba għal tibdil fil-URD;
- (c) li jagħti parir dwar id-definizzjoni ulterjuri tat-tishih legali għall-GS u l-UDFS;
- (d) li jappoġġja lill-Eurosistema fl-irfinar ulterjuri tal-qafas dwar il-prezzijiet;
- (e) li jkompli x-xogħol fuq l-armonizzazzjoni fil-qasam ts-sald ta' titoli marbutin mat-T2S;
- (f) li jsostni l-isforzi għall-implimentazzjoni fis-suq;
- (g) li jagħti pariri dwar, u jsostni l-implimentazzjoni, ta' ftehim u politika li jikkontribwixxu għal ambjent fit-T2S wara n-negozju li huwa effettiv u jiffranka l-ispejjeż bejn it-T2S u s-CSDs, u b'hekk jinkoraġġixxi lis-CSDs u lill-utenti tas-suq li jintrabtu li jcaqalqu l-bilanċi u l-attività ta' saldu għat-T2S;
- (h) li jagħti parir dwar kwistjonijiet ta' migrazzjoni u t-tqassim ffażijiet.

2. Komposizzjoni

- 2.1. L-AG huwa kompost mill-President, is-Segretarja, membri shaħ u osservaturi.
- 2.2. Kull meta jidhirlu li huwa xieraq, il-President jista' fid-diskrezzjoni tiegħu jistieden esperti addizzjonali għal-laqgħat tal-AG fuq bażi *ad hoc* u jinforma lill-AG dwar dan.

3. Membri shaħ

- 3.1. Il-membri shaħ huma intitolati li jiehdu sehem fit-tehid ta' deċiżjonijiet mill-AG.
- 3.2. Kull grupp li huwa eliġibbli għall-ishubija shiħa skont il-paragrafu 3.3 huwa allokat l-istess numru ta' membri shaħ. In-numru ta' membri shaħ ta' kull grupp iehor li għandu interess huwa ugwali għan-numru ta' membri shaħ fil-grupp tal-banek ċentrali li għandhom interess.
- 3.3. Rappreżentant ta' wieħed mill-gruppi segwenti huwa eliġibbli sabiex ikun membru shiħ tal-AG:
 - (a) Banek ċentrali – il-BĊE u kull bank ċentrali nazzjonali (BĊN) taż-żona euro għandu jkun irrappreżentat minn membru shiħ wieħed. Malli Stat Membru jadotta l-euro, il-BĊN rispettiv jippartecipa ukoll bhala membru shiħ fl-AG mid-data tad-dhul fiż-żona euro. Bank ċentrali barra ż-żona euro li ddeċieda li jinkludi l-valuta tiegħu fit-T2S huwa ukoll irrappreżentat minn membru shiħ wieħed sa mid-data ta' dik id-deċiżjoni. Bhala awtorità pubblika, il-Kummissjoni Ewropea hija membru shiħ u hija maghduda bhala membru tal-grupp tal-banek ċentrali;
 - (b) Depożitarji Ċentrali tat-Titoli (CSDs) – kull grupp ta' CSDs, li jista' jkun fih bosta CSDs, jew kull CSD, skont il-każ, li jhallas it-transazzjonijiet tiegħu tal-euro u/jew it-transazzjonijiet tiegħu fil-valuta nazzjonali tiegħu li mhijiex l-euro, u li jkun issodisfa l-kriterji li ġejjin, huwa membru shiħ tal-AG u jista' jinnomina rappreżentant wieħed;

- ikun iddikjara s-sostenn tiegħu lejn it-T2S,
- irid jidhol f'arrangament kuntrattwali mal-Eurosistema,
- ikun iddikjara l-intenzjoni tiegħu li juża t-T2S la tibda tithaddem.

Skont il-paragrafi 3.2 u 3.3(a), in-numru ta' rappreżentanti tas-CSD huwa ugwali għan-numru ta' rappreżentanti tal-banek ċentrali. B'hekk, gruppi ta' CSDs li huma akbar u CSDs akbar għandhom numru oghla ta' rappreżentanti, skont il-volum ta' sald tagħhom. In-numru ta' rappreżentanti addizzjonali huwa determinat mis-CSDs rappreżentati fl-AG u mill-President tal-AG, skont il-metodoloġija *d'Hondt* għar-rappreżentanza proporzjonata;

(c) Utenti – il-Kumitat għan-Nomini (NC) jagħżel il-membri mill-komunità ta' utenti abbażi tal-applikazzjonijiet li jkun irċieva s-Segretarju skont kriterju speċifikat minn qabel:

- mill-inqas hdax-il membru shiħ li jirrappreżentaw il-banek kummerċjali ewlenin li huma attivi fin-negozju tat-titoli f'valuti li huma eliġibbli għas-sald fit-T2S, irrISPETTIVAMENT mill-post fejn ġew inkorporati,
- mill-inqas żewġ membri shaħ li jirrappreżentaw banek internazzjonali għall-investment,
- mill-inqas żewġ membri shaħ li jirrappreżentaw banek li huma attivi fl-industrija tas-sald tat-titoli sabiex jaqdu l-klijenti lokali tagħhom,
- mill-inqas membru shiħ wiehed li jirrappreżenta kontroparti ċentrali.

4. Osservaturi

4.1. L-osservaturi huma intitolati li jippartecipaw fil-laqqgħat tal-AG, iżda ma jistgħux jippartecipaw fil-proċess tat-teħid tad-deċiżjonijiet tiegħu.

4.2. Rappreżentant ta' kull wiehed mill-gruppi/istituzzjonijiet li ġejjin huwa eliġibbli sabiex ikun osservatur tal-AG:

- (a) il-Kumitat tar-Regolaturi tat-Titoli Ewropej;
- (b) il-Federazzjoni Bankarja Ewropea;
- (c) il-Grupp Ewropew ta' Banek għat-Tfaddil;
- (d) l-Assocjazzjoni Ewropea ta' Banek għall-Koperattivi;
- (e) il-Forum Ewropew għas-Servizzi tat-Titoli;
- (f) il-Federazzjoni għall-Iskambji tat-Titoli Ewropej;
- (g) CSDs li jappoġġjaw t-T2S u li jithaddmu minn BCN;
- (h) Presidenti ta' sottokumitati tal-AG.

4.3. Il-banek ċentrali tal-Eurosistema li ser jibnu u joperaw il-pjattaforma T2S (4CB) jistgħu jinnominaw rappreżentant għal kull bank ċentrali individwali sabiex jippartecipa fl-AG bħala osservatur. Dawn ir-rappreżentanti jippreżentaw l-opinjoni tagħhom lill-AG b'mod uniformi.

5. Proċeduri għan-nomina

- 5.1. Il-proċeduri għan-nomina li ġejjin japplikaw għall-membri shaħ u għall-osservaturi:
- (a) rappreżentant ta' bank ċentrali huwa nominat mill-Gvernatur/President tal-bank ċentrali konċernat skont l-istatut tal-bank ċentrali applikabbli;
 - (b) rappreżentant tas-CSD jiġi nominat mill-kap tas-CSD konċernat;
 - (c) rappreżentant tal-utenti jiġi nominat mill-organizzazzjonijiet rispettivi abbażi ta' applikazzjonijiet *ad personam*. Huma jinhatru mill-NC skont il-proċeduri applikabbli u l-kriterji tal-NC;
 - (d) osservatur jiġi nominat mill-kap tal-grupp/istituzzjoni konċernat(a);
- 5.2. Kull min jiġi nominat għandu jkollu l-livell propizju ta' anzjanità u l-esperjenza teknika rilevanti. L-entitajiet li jinnominaw huma responsabbli sabiex jiżguraw illi nominat jista' jsib biżżejjed hin sabiex ikun involut b'mod attiv fil-hidma tal-AG.
- 5.3. Kull nomina trid tiġi kkonfermata lis-Segretarju bil-miktub.

6. Il-Parteċipazzjoni

- 6.1. Membri shaħ u osservaturi fl-AG jipparteċipaw fl-AG strettament fuq bażi personali. L-attenzenza tagħhom għall-laqgħat tal-AG hija meqjusa bħala sinjal tar-rabta tagħhom mal-proġett.
- 6.2. Il-membri shaħ u l-osservaturi huma intitolati li jaħtru rappreżentant alternattiv (b'livell ekwivalenti ta' anzjanità u ta' esperjenza) li, f'ċirkostanzi straordinarji, jattendi għall-AG fl-assenza ta' dawk tal-ewwel u jista' jesprimi opinjonijiet jew, fil-każ tal-membri shaħ, jivvota f'ismu/ismha permezz ta' prokura. Il-membri shaħ u l-osservaturi kkonċernati jinformat lis-Segretarju b'dan permezz ta' preavviz suffiċjenti.
- 6.3. Kull meta membru shiħ jew osservatur ikun halla l-entità li jirrappreżenta, is-shubija tiegħu tieqaf b'effett immedjat.
- 6.4. Il-President tal-AG għandu jitlob lill-organizzazzjoni responsabbli li qed tinnomina jew lill-NC, skont il-każ, sabiex jahtar rappreżentant alternattiv kull darba li membru shiħ jew osservatur jirriżenja jew li tieqaf is-shubija tagħhom, skont il-proċedura għan-nomina applikabbli stabbilita fl-Artikolu 5.

7. Il-President

- 7.1. Il-President għandu jkun maniġer anzjan tal-BĊE u jinhatar mill-Kunsill Governattiv. Il-President huwa intitolat illi jahtar sostitut sabiex joħodlu postu f'ċirkostanzi straordinarji.
- 7.2. Il-President huwa responsabbli għall-organizzazzjoni tal-laqgħat tal-AG u jmexxi dawk il-laqgħat. F'din il-funzjoni, huwa jiddeciedi dwar l-aġenda tal-laqgħat, billi jiehu kont tal-kontribuzzjonijiet mill-membri tal-AG, u jiddeciedi dwar id-dokumenti li għandhom jintbagħtu lill-AG.
- 7.3. Il-President jiddeciedi dwar jekk sugġett jappartjenix għall-qasam ta' kompetenza tal-AG (skont paragrafu 1.2) u jinforma lill-AG skont il-każ jekk jiddeciedi li kwistjoni mhijiex fil-qasam ta' kompetenza tal-AG.
- 7.4. Il-President jaqdi l-funzjonijiet kollha stabbiliti fid-deċiżjoni tal-Kunsill Governattiv, kif ukoll kull funzjoni li tiġi sussegwentement iddelegata lilhom mill-AG.
- 7.5. Il-President jinnomina lill-presidenti u lill-membri regolari tas-sottokomitatati li huma mwaqqfin taħt l-awspiċi tal-AG.

7.6. Il-President huwa l-uniku persuna li jirrappreżenta lill-AG esternament. L-AG jiġi infurmat b'mod propizju qabel kull sottomissjoni esterna rilevanti li ssir mill-President fisem l-AG. Kull komunikazzjoni esterna tal-AG tingieb għall-attenzjoni tal-AG permezz ta' preavviz suffiċjenti.

8. Is-Segretarjat

8.1. Is-Segretarju għandu jkun membru tal-persunal tal-BĊE b'livell ta' esperjenza għoli u jinhatar mill-President. Il-President jista' jahtar sostitut sabiex jiehu post is-Segretarju f'ċirkostanzi straordinarji.

8.2. Is-Segretarju huwa pprovdut bl-għajnuna operazzjonali u segretarjali mill-BĊE.

8.3. Is-Segretarju jaħdem taħt it-tmexxija tal-President. Id-dmirjiet tas-Segretarju jinvolvu, partikolarment:

(a) li jassisti lill-President fil-qadi ta' dmirjietu;

(b) li jorganizza l-laqgħat u jipprepara l-minuti tal-laqgħat;

(c) li jassisti fl-abbozzar ta' dokumenti adottati mill-AG;

(d) li jaġmilha ta' koordinatur għall-konsultazzjonijiet;

(e) li jorganizza komunikazzjoni esterna marbuta max-xogħol tal-AG u l-gruppi l-oħra (bhall-pubblikazzjoni ta' dokumenti tal-AG);

(f) li jeżegwixxi l-funzjonijiet kollha l-oħra assenjati lili/lilha minn dawn ir-Regoli ta' Proċedura jew mill-AG jew mill-President, skont il-każ.

8.4. Is-Segretarju huwa membru *ex officio* tan-NC. Huwa jista' jipparteeċipa ukoll fis-sottokomitati tal-AG.

8.5. Is-Segretarju mhux intitolat illi jiehu sehem fit-teħid ta' deċiżjonijiet tal-AG.

9. Proċeduri għall-Hidma

9.1. Bħala regola, l-AG jiltaqa' darba kull tliet xhur. Laqgħat addizzjonali jistgħu jissejhu mill-President, bid-dati jiġu kkomunikati bi preavviz suffiċjenti lill-AG. Fil-prinċipju, il-laqgħat isiru fil-bini tal-BĊE.

9.2. Il-hidma ssir bil-lingwa Ingliża.

9.3. Il-konkluzjonijiet preliminari dwar l-eżitu ewlieni ta' laqgħa tal-AG jiġu ppubblikati fuq is-sit elettroniku tal-BĊE fi żmien tliet ijiem tax-xogħol wara l-laqgħa. Dawn il-konkluzjonijiet preliminari jiġu ppubblikati taħt ir-responsabbiltà tal-President, u mmarkati bħala tali, mingħajr l-involvement tal-AG. Is-Segretarju jipprovdi ukoll lista ta' azzjonijiet li jridu jittiehdu wara kull laqgħa tal-AG li fiha jiġu elenkati d-dmirjiet u t-termini li jkunu ġew allokati matul dik il-laqgħa. Abbozz tal-minuti ta' laqgħa tal-AG isir mis-Segretarju u jiġi ċċirkolat lill-membri tal-AG fi żmien sitt ijiem tax-xogħol wara l-laqgħa. Kummenti dwar l-abbozz tal-minuti għandhom jintbagħtu mill-membri tal-AG fi żmien tliet ijiem tax-xogħol. Il-verżjoni finali tal-minuti tiġi ppubblikata wara li tkun giet approvata mill-AG. Tiegħu post il-konkluzjonijiet preliminari tal-President, li jitneħħew mis-sit elettroniku wara l-pubblikazzjoni tal-minuti. Il-minuti jindikaw is-sugġetti li jkunu ġew ikkunsidrati, kif ukoll ir-riżultati tad-diskussjonijiet.

9.4. L-AG jaħdem b'mod miftuħ u trasparenti.

L-aġenda għal laqgħa u d-dokumenti għad-diskussjoni (inkluż il-kontribut mis-sottokomitati tal-AG) jiġu ċċirkolati lill-membri u ppubblikati fis-sit elettroniku tal-BĊE mill-anqas hamest ijiem tax-xogħol qabel il-laqgħa. Huwa fid-diskrezzjoni tal-AG li jiddeċiedi jekk dokumenti li jkunu ntbagħtu anqas minn hamest ijiem qabel laqgħa jiġux diskussi matul dik il-laqgħa. Kummenti u sottomissjonijiet oħra li jirċievi s-Segretarju mhux aktar tard minn tliet ijiem tax-xogħol qabel laqgħa jitqassmu lill-AG u, fil-prinċipju, għandhom jiġu ppubblikati ukoll fis-sit elettroniku tal-BĊE. Dokumenti ta' natura kunfidenzjali (bħal dokumenti li jiġu rċevuti mingħand il-parteeċipanti fis-suq bil-kundizzjoni tal-kunfidenzjalità jew dokumenti meqjusin bħala kunfidenzjali mill-President) ma jiġux ippubblikati.

- 9.5. Deċiżjonijiet tal-AG jistgħu jiehdu l-forma jew ta' parir li jintbagħat direttament lill-korpi tal-BĊE li jiehdu d-deċiżjonijiet, jiġifieri l-Kunsill Governattiv u l-Bord Eżekuttiv, jew ta' reżoluzzjonijiet li jikkoncernaw l-organizzazzjoni tax-xogħol tal-AG jew ix-xogħol tas-sub-gruppi.
- 9.6. Bħala regola, kull parir lill-korpi tal-BĊE li jiehdu d-deċiżjonijiet jiġi addottat permezz ta' kunsens fost il-membri tal-AG li qed jippartecipaw fid-deċiżjonijiet tal-AG. Jekk ma jistax jintlaħaq kunsens, il-President jista' jiddeċiedi li jevalwa l-livell ta' appoġġ għal parir speċifiku billi jistaqsi lill-membri shaħ kollha tal-AG li qed jiehdu parti fid-deċiżjoni jekk jaqblux jew le mal-proposta. Il-livell ta' sostenn jiġi kkomunikat lill-korpi tal-BĊE li jiehdu d-deċiżjonijiet. F'każ li jkun hemm bosta proposti għal parir dwar l-istess suġġett, huma biss daww il-proposti li jkollhom l-appoġġ ta' mill-anqas seba' membri shaħ tal-AG (jew is-rappreżentant alternattiv tagħhom) li jiġu notifikati lill-korpi tal-BĊE li jiehdu d-deċiżjonijiet. Membri shaħ mhumiex permessi li jappoġġjaw aktar minn proposta waħda dwar l-istess suġġett. Għal kwistjonijiet ta' importanza estrema, seba' membri shaħ jistgħu jitolbu li l-opinjoni minoritarja tagħhom tiġi immedjatament ippreżentata lill-korpi tal-BĊE li jiehdu d-deċiżjonijiet.
- 9.7. L-AG jista' jwaqqaf sottokomitati li jgħinuh fil-hidma tiegħu fir-rigward ta': (a) l-implimentazzjoni teknika tar-rekwiżiti tal-utent, (b) l-armonizzazzjoni ta' kwistjonijiet marbutin mat-T2S, (c) kwistjonijiet legali marbutin mat-T2S, u (d) kull qasam ieħor fejn L-AG jidhirlu li għajna speċifika hija meħtieġa. Il-mandati ta' dawn is-sub-gruppi huma definiti u adottati mill-AG.

L-AG jista' jwaqqaf sub-gruppi li jinkludu l-gruppi ta' kull min għandu interess fl-AG u li huma ta' natura aktar permanenti. Barra minn hekk, L-AG jista' jwaqqaf ukoll gruppi ta' hidma li mhux neċessarjament jinkludu lil kull min għandu interess fl-AG u/jew huma għal perijodu iqsar. Barra minn hekk kemm L-AG kif ukoll it-tim tal-proġett T2S jistgħu jagħmlu sejha għal *workshops* sabiex jindirizzaw suġġetti partikolari fuq bażi *ad hoc*.

Deċiżjonijiet tal-AG li jikkoncernaw l-organizzazzjoni tax-xogħol tas-sottokomitati għandhom jittiehdu permezz ta' kunsens, jew vot b'maġġoranza sempliċi, jekk ma jintlaħaq kunsens.

- 9.8. L-AG għandu jiżgura illi firxa wiesgħa ta' partecipanti fis-suq u ta' awtoritajiet jingħataw l-opportunità li jikkontribwixxu għall-AG u li jiġu infurmati bid-deliberazzjonijiet tiegħu. Is-Segretarju jagħmilha ta' koordinatur għal konsultazzjonijiet bhal dawn u jiġi meġħjun mit-tim tat-T2S tal-BĊE, u minn impjegati ohra tal-BĊE fejn meħtieġ.

Għal dan il-ghan, f'kull pajjiż, għandu jitwaqqaf Grupp ta' Utenti Nazzjonali (NUG) biex jgħaqqad is-suq nazzjonali mal-AG. L-NUGs jistgħu jissottomettu suggerimenti jew rizzoluzzjonijiet lill-AG permezz tas-Segretarju.

L-AG għandu juża mezzi proporzjonali sabiex jikkonsulta mal-partecipanti fis-suq, mal-awtoritajiet, kif ukoll ma' kull min għandu interess u partecipant koncernati, per eżempju permezz ta' NUGs, konsultazzjonijiet pubbliċi, assemblej għad-diskussjoni, laqgħat iddedikati u sessjonijiet ta' informazzjoni, jew il-pubblikazzjoni ta' dikjarazzjonijiet bir-reazzjonijiet wara l-konsultazzjonijiet.

Il-konsultazzjonijiet kollha għandhom, bħala regola, jagħtu perijodu ta' zmien ta' mhux anqas minn tliet ġimgħat għall-kummenti, sakemm il-President tal-AG ma jiddeċidix mod ieħor.

10. Linji ta' rappurtar u relazzjoni mal-Komitati tas-Sistema Ewropea ta' Banek Ċentrali (SEBC)

- 10.1. Il-Kunsill Governattiv jista' jagħti gwida ġenerali lill-AG, kemm fuq inizjattiva tiegħu kif ukoll wara li jiġi mitlub jagħmel dan.
- 10.2. L-AG jissottometti l-parir tiegħu direttament lill-korpi tal-BĊE li jiehdu d-deċiżjonijiet għall-kunsiderazzjoni tagħhom.
- 10.3. L-AG jista' jagħti gwida direttament lil sottokomitati permezz tal-president rispettiv tiegħu fir-rigward tal-hidma li trid titwettaq wara l-mandat, kemm fuq inizjattiva tiegħu kif ukoll wara li jintalab minnhom biex jagħmel dan.
- 10.4. Permezz tal-President, L-AG jista' jikkonsulta ma' Komitat tas-SEBC jew ma' sottokomitat(i) tiegħu dwar kwistjonijiet tekniċi speċifiċi fil-qasam ta' kompetenza u esperjenza ta' dak il-Komitat (bhal kwistjonijiet legali marbutin mat-T2S). Fil-prinċipju, jingħata perijodu minimu ta' tliet ġimgħat għal konsultazzjoni bhal din, sakemm ċirkostanzi speċjali ma jitolbux perijodu iqsar. Il-President jiżgura ukoll illi x-xogħol tal-AG ma jikkoincidix mal-mandat ta' Komitat tas-SEBC.

GRUPP TA' KUNTATT CSD**Mandat u komposizzjoni****1. Ambitu tal-mandat**

Il-grupp ta' Kuntatt CSD (CCG) għandu jkun responsabbli għat-thejjija u n-negozjati tal-Ftehim Qafas, bejn l-Eurosis-tema, fuq naħa, u s-CSDs li jixtiequ jippartecipaw fit-T2S, fuq in-naħa l-oħra. Il-Ftehim Qafas għandu jkun dokument li jiġi propost mill-Kunsill Governattiv lis-CSDs Ewropej kollha. Għandu jkopri l-fażijiet tal-iżvilupp u operattivi tat-T2S. Għandu jiġi ffirmat mis-CSDs individwalment.

2. Komposizzjoni

Is-CCG għandu jkun kompost mill-isponsors tal-proġett CSD u mill-membri u r-rappreżentanti alternattivi tal-Bord tal-Programm.

L-isponsors tal-proġett huma nominati mill-bordijiet ta' tmexxija ta' dawk is-CSDs li ffirmaw l-MoU mal-Eurosistema fis-16 ta' Lulju 2009 jew li għamlu dikjarazzjoni unilaterali tal-aċċettazzjoni tagħhom wara dan. Kull membru tas-CSD jista' jinnomina rappreżentant alternattiv li jista' jissostitwih/a fil-każ li ma jkunx disponibbli. Fil-każ li kemm l-isponsor tal-proġett kif ukoll ir-rappreżentant alternattiv tiegħu/tagħha ma jkunx disponibbli, is-CSD ma jkunx rappreżentat. Fil-każ li membri tal-Bord tal-Programm T2S u r-rappreżentanti alternattivi ma jkunx disponibbli, ma jkunx jistgħu jinbidlu.

Il-president tas-CCGs għandu jkun il-president tal-Bord għall-Programm T2S. Il-president għandu b'koordinazzjoni mas-CSDs (1) jiddeċiedi dwar il-frekwenza, il-format u l-aġenda tal-laqgħat; (2) jistieden esperti esterni u/jew membri tat-Tim T2S għal-laqgħat fuq suġġetti specifici. Ir-rapporteur għandu jkun membru tat-Tim T2S fil-BĊE. Huwa/hija għandu/għandha (1) jikkoordina l-organizzazzjoni tal-laqgħat u t-trażmissjoni fil-hin tad-dokumenti rilevanti; (2) jappoġġa lill-president fit-thejjijiet għal-laqgħat tal-grupp; (3) jabbozza l-minuti dwar l-eżitu tal-laqgħat; (4) jappoġġa lill-president fit-tmexxija tar-relazzjonijiet mas-(sub)gruppjiet rilevanti.

3. Proċeduri tax-xogħol, interazzjoni u appoġġ*Proċeduri tax-xogħol*

Is-CCG għandu jimmira biex jadotta r-rezoluzzjonijiet tiegħu bil-kunsens. F'każ li ma jkunx jista' jintlaħaq kunsens f'zewġ laqgħat konsekuttivi, id-diverġenzi għandhom jiġu ddokumentati bir-reqqa. F'dan il-każ, għandha tkun ir-responsabbiltà tal-Bord għall-Programm T2S li jagħmel proposta lill-Kunsill Governattiv. CSDs li ma jaqblux mal-proposta tal-Bord għall-Programm T2S għandhom ikollhom il-possibbiltà li jesprimu opinjoni diverġenti.

Interazzjoni bejn l-AG u l-Grupp ta' Kuntatt CSD

Il-president tas-CCG għandu, fuq bażi regolari, jinforma lill-AG dwar il-progress fil-proċess ta' negozjati tal-Ftehim Qafas.

Meta jkun rilevanti s-CCG (possibbilment permezz tas-sottokomitati tal-Maniġers tal-Proġett (PMSG) u t-TaskForce dwar Kwistjonijiet Kuntrattwali (TCI) jirċievi kontribut minghand is-sottostrutturi eżistenti tal-AG.

Appoġġ għas-CCG

Is-CCG għandu jkun appoġġat minn:

— Il-PMSG, responsabbli biex ihejji r-reazzjoni tan-negozju għan-negozjati, (inkluż fost l-oħrajn affarijiet funzjonali, tekniċi u tal-ippjannar),

— It-TCI li għandha ttiprovdi appoġġ legali lis-CCG u f'dak ir-rwol "tittrađuċi" r-reazzjoni tan-negozju rċevuta mis-CCG u l-PMSG f'termini legali propizji.

Is-CCG jiddefinixxi l-mandat ta' dawn iż-żewġ *task forces* u jstabbilixxi l-aġenda tagħhom f'termini wesghin.

GRUPP TA' UTENTI NAZZJONALI**Mandat u komposizzjoni****1. Introduzzjoni**

Il-Grupp ta' Utenti Nazżjonali (NUG) jiġbor flimkien fornituri u utenti ta' servizzi ta' saldu ta' titoli fis-suq nazżjonali tiegħu biex jiġu appoġġati l-iżvilupp u l-implimentazzjoni tat-T2S. Huwa johloq forum għall-involvement tal-partecipanti tas-suq nazżjonali fix-xogħol tal-Grupp Konsultattiv T2S (AG) u jistabbilixxi r-rabta formali bejn l-AG u s-suq nazżjonali. Jaġixxi kemm bhala mezz biex jinstemgħu l-veduti għat-tim tal-proġett T2S, kif ukoll biex jipprovdi kontribut lill-AG fir-rigward tal-kwistjonijiet kollha kkunsidrati mill-AG. Bhala tali, jista' wkoll jissuġġerixxi kwistjonijiet għall-kunsiderazzjoni tal-AG.

In-NUG jistgħu jkunu involuti fil-proċess tal-ġestjoni tal-bidla tal-URD u jista' jkollhom rwol importanti fil-valutazzjoni ta' dawn it-talbiet fil-kuntest tat-thaddim tas-suq nazżjonali. In-NUG għandhom jadottaw il-prinċipju T2S li jipprova jevita li jiġu inkorporati karatteristiċi speċifiċi nazżjonali fit-T2S, u għandu jippromwovi l-armonizzazzjoni b'mod attiv.

2. Mandat

Il-mandat tan-NUGs huwa li:

- jevalwaw l-impatt tal-funzjonalità tat-T2S, u partikolarment kwalunkwe bidla fir-rekwiżiti tal-utent T2S, fis-suq nazżjonali tagħhom; meta jsir dan, għandha tingħata l-attenzjoni dovuta lill-kuncett ta' "T2S effiċjenti" li jimmira li jevita karatteristiċi speċifiċi nazżjonali u li tiġi promossa l-armonizzazzjoni,
- iġib it-thassib materjali tas-suq nazżjonali għall-attenzjoni tal-AG,
- jkabbar il-konsapevolezza tat-T2S fis-setturi kollha tal-komunità tat-titoli nazżjonali,
- jappoġġa lill-membri tal-AG fir-rappreżentanza tal-komunità nazżjonali.

3. Komposizzjoni

In-NUG jikkonsistu mill-President, is-Segretarju u l-membri.

Il-President ta' NUG għandu preferibbilment ikun membru shiħ jew osservatur tal-AG. Dan ir-rwol tipikament jitwettaq minn uffiċjal anzjan tal-bank ċentrali nazżjonali rilevanti. F'każ fejn il-bank ċentrali rilevanti ma jipprovdi jew ma jinnominax lill-president tan-NUG, il-President għandu jiġi nnominat mill-President tal-AG li għandu jfittex il-kunsens fost il-partecipanti ewlenin fis-suq rilevanti. Jekk il-President ma jkunx membru tal-AG, membru tal-AG għandu jikkoordina bejn l-AG u l-President tal-NUG biex tiġi żgurata rabta mill-qrib bejn l-AG u n-NUG.

Is-segretarju tan-NUG jiġi pprovdut mill-bank ċentrali nazżjonali rilevanti fil-pajjiżi taż-żona euro; f'pajjiżi oħrajn is-segretarju tan-NUG jinhatar mill-president tan-NUG. Is-segretarju huwa mistenni li jattendi laqgħat regolari organizzati għas-segretarji tan-NUG mit-tim T2S.

Il-membri tan-NUG jinkludu l-membri u l-osservaturi tal-AG rilevanti (jew ir-rappreżentant anzjan nominat tagħhom, aċċettabbli għall-president tan-NUG) u persuni addizzjonali bil-kompetenza u r-reputazzjoni biex jirrappreżentaw fil-wisa' l-kategoriji kollha ta' utenti u fornituri fis-suq nazżjonali. Membri tan-NUG jistgħu għalhekk jinkludu depożitarji ċentrali ta' titoli, sensara, banek, banek ta' investiment, kustodji, emittenti u/jew l-aġenti tagħhom, kontropartijiet ċentrali, uffiċċji tal-kambji u faċilitajiet għan-negożju multilaterali, il-bank ċentrali nazżjonali rilevanti, awtoritajiet regolatorji u l-assocjazzjonijiet bankarji rilevanti.

4. Proċeduri tax-xogħol

In-NUGs jittrattaw biss kwistjonijiet rilevanti għat-T2S. Huma mistiedna biex attivament ifittxu li jiġu infurmati mit-tim tat-T2S fir-rigward ta' kwistjonijiet attwali, u jipprovdu fehmiet nazżjonali fil-hin fuq kwistjonijiet mitlubin mis-Segretarju tal-AG jew imqajmin min-NUG. It-tim tat-T2S jipprovdi regolarment informazzjoni lin-NUG u jorganizza laqgħat mas-segretarji tan-NUG biex jinkoraġġixxi l-interazzjoni bejn in-NUG u t-tim tat-T2S.

In-NUG għandhom jagħmlu hilitom biex ikun hemm laqgħat regolari allinjati mal-iskeda ta' laqgħat tal-AG, sabiex ikunu jistgħu joffru parir lill-membri nazżjonali tal-AG. Madankollu, l-ebda membru tal-AG ma huwa marbut b'dan il-parir. InL-NUGs jistgħu jagħmlu wkoll sottomissjonijiet bil-miktub lill-AG permezz tas-Segretarju tal-AG u jistiednu membru tal-AG biex jagħti l-fehma tiegħu.

Is-Segretarju tan-NUG jimmira li jiċċirkola agenda u d-dokumenti rilevanti għal diskussjoni f'laqgħa tan-NUG tal-anqas hamest ijiem tax-xogħol qabel il-laqgħa. Sommarju tal-laqgħat tal-NUG jiġi ppubblikat fuq is-sit elettroniku tat-T2S - u, jekk meqjus propizju, fuq is-sit elettroniku tal-BCN rispettiv - bl-Ingliż u fi kwalunkwe lingwa oħra tal-Unjoni fi żmien tliet ġimgħat wara kull laqgħa.

Il-membri tan-NUG għandhom jiġu ppubblikati fuq is-sit elettroniku tat-T2S. In-NUG għandu jipubblika wkoll indirizz tal-e-mail għall-kuntatt man-NUG fuq is-sit elettroniku tat-T2S, sabiex il-partecipanti fis-swieq nazzjonali ikunu jafu lil min għandhom jikkuntattjaw biex jesprimu l-opinjoni tagħhom.
